



ንቅሎ አደታት ንምድሓን ህዝብን ሃገርን

Mothers Initiative to Save the People & the Nation

فرع حركة الأمهات الليبيرية لحماية الشعب وبلد أوروب

ዝኸበርኩም ኣሓትን ኣሕዋትን ኣባላት ውሓኤ

ብቀዳምነት ዝላዓለን ዝኸበረን ሃገራዊ ሰላምታና ነቅርበልኹም። ቀጺልና ድማ ነቲ ህዝብናን ሃገርናን ንምድሓን ዝኻየድ ቃልሲ ዕንቅፋት ኹይኑ ዝጸነሑን ዘሎን ናይ ተናጻጺልኻ ምስራሕ፣ ተሳጊርጉም በቲ ሓደ ሸነክ እቲ ኣብ ሰለስተ ውድባት ተማቃቂሉ ዝጸነሑ ዓቕምታትን ተሞኽሮታትን ኣብ ሓደ ውድብ ተጠርኑፉ ብሓባር ክትሰርሑ ክሎኹም ዘስዕቦ ናይ ዓቕሚ ዕብየት ስለዝርዳኣናን፣ በቲ ካላኣይ ሸነኽ ድማ እዚ ብሸነኽኹም ተወሲዱ ዘሎ ኣወንታዊ ስጉምቲ ንኹሉ ደላይ ለውጢ ኣብነት ኹይኑ ደድሕረኹም ክስዕቡ ይክእሉ እዮም ዝብል እምነት ስለዘለና እዩ። እዚ በጺሕኹም ዘለኹም ዕውት ስጉምቲ ንቃልስና ሓደ ስጉምቲ ንቕድሚት ኹይኑ፣ ነቲ ኣፉ ተዓቢሱ ኣብ ጸልማት ዝነበር ዘሎ ህዝብና ድማ ናይ ተስፋ ጮራ ዝህብ እዩም እንቓዕ ኣብዚ ኣብቓዓኹም ኣብቓዓና እንዳበልና፣ ነዚ ግዜ ዘይህብ ተፈጢሩ ዘሎ ወድዓዊ ኩነታት ንምብዳህ ኣብ ቀረባ ግዜ ኣብ ባይታ ወረድኹም፣ ተግባራውን ዝጭበትን ስጉምትታት ክትወስዱ ክንሪኢ ካኣ ብሃንቆውታ ክንጽብ።

እቲ 23-25 ናሓት 2019 ብኣካል ዝተሳተፍኹም ካላኣይ ዋዕላ ንቅሎ ኣደታት ሓንቲ ብኤውሮፓ ደረጃ ትውክለና ኣዋሃሃዲት ኣካል ክትቀውም ዝዓለመ እዩ ነይሩ። እንተኾነ ግን ሕም ዝሓሰብካዮ ዘይኹነስ ከም ዕዳጋ ዝጸናሓካ እዩ ከምዝባሃል። እታ ተሓሲባ ዝነበረት ኣዋሃሃዲት ኣካል ኣብ ተግባር ክትውዕል ኣይትክእል ዳኣ'ምበር ንሲዒቡ ዝመጸ ርክክባት ባይታ ፈጢሩ እዩ እንተበልና ካብ ሓቂ ኣይራሓቕናን። ሕጂውን እንተኾነ ንኹሉ ክጋጥመና ዝጸነሑን፣ ብሕጂ ክመጽእ ዝክእል ዕንቅፋታት ምሳኹም ንሽግር ህዝብናን ሃገርናን ንምፍታሕ ድሉዋት ኹንኹም ዘለኹም ኣሕዋትናን ኣሓትናን ኹይና ክንብድሆ ሙኻና ንኣምን።

ራኢን ዕላማን ንቅሎ ኣደታት ንምውሓስን ንዝፈለምናዮ ቅዱስ ተበግሶ ንምዕቓብን፣ ነቲ ኣብ ካላኣይ ዋዕላ ዝተዋህበና ሓላፍነት ከየዕበርና፣ ንዝካየድ ናይ ምውህሃድን ሓቢርካ ምስራሕን መስርሕ ክንኸታተሎን፣ እቶም ኣብ ዋዕላ ብውክልና ተሳቲፍኹም/ተሳቲፎም ዝነበሩ ኣባላት ውድባትን፣ ናይ ይኣክል ምንቅስቃሳትን፣ ሲቪክ ምሕበራትን ወዘተ ኣብ ዝገብርዎ ናይ ሓባር ቃልሲ ኣበይ በጺሕኹም/በጽሖም ኣለኹም/ኣለው፣ እንታይ ትገብሩ/ይገብሩ ኣለኹም/ኣለው ንህዝብና ክንሕብር ግቡእና ሓላፍነትናን እዩ። ካብዚ ሓሊፉ ኩላህና ከምንፈልጦ ሳልሳይ ዋዕላ ኣብ ምድላው ኣብ ዝነበርናሉ እዋን ናይ ለበዳ ሕማም ኮረና ነቲ ብኣካል ተራኪብካ ክግበር ተሓሲቡ ዝነበረ ሳልሳይ ዋዕላ ከነተግብሮ



ንቕሎ አደታት ንምድሓን ህዝብን ሃገርን

Mothers Initiative to Save the People & the Nation

فرع حركة الأمهات الليبيرية لحماية الشعب وبلد أوروب

አይካልልናን። እንተኾነ ግን እቲ ተተሊሙ ዝነበረ ናይ ተውሃሂድኻ ምስራሕ ኣብ ተግባር ዝውዕለሉ ተበግሶታትን ተግባራዊ ስጉምታትን ይቅጽል ብምህላውን፤ እቲ ብኹሉ ኹርናዓት ተበታቲኑ ዝቃለስ ዘሎ ደላይ ለውጢ፤ ሓደ ናይ ሓባር መሪሕ ግደ ኽጻወት ዝኽእል ኣካል ንኸቐውም ዝካየድ ዘሎ ናይ ዘተ ማኣድታት ንዕዘብ ምህላውና ሕደ ስጉምቲ ንቅድሚት ንኸይድ ዘለና ኹይኑ ይስማዓና። ኹነታት ህዝብናን ሃገርናን ግዜ ዘይህብ ህጹጽ ስጉምቲ ንኸውሰድ ዝጠልብ ሙኻኑ ንኹላህና ብሩህ እዩ። እንተኾነ ግን ኸምቲ ዝድለ ዳኣ ኣይኹን ምበር ናይ ምግጣሙ ፈተነታት ይካየድ ኣሎም፤ ኣድማዒ ንኸከውን ሓቢርና ኢደይ ኢድካ ንበል። ካብዚ ሓሊፉ ንቕሎ ኣደታት ነቲ በጺሕኹም ዘለኹም ውህደት ደጊምና እንዳኣሞኻስና ኻባና ዝጥለብ ተራን ግደን ኣብ ምብርካትን፤ ምስ ኹሉ ደላይ ለውጢ ሓቢርና ክንሰርሕ ዘለና ናይ ቃልሲ ድልየትን ወሰን ኽምዘይብሉ በዚ ኣጋጣሚ እዚ ኽንሕብረኹም ንፈቱ።

ንቕሎ ኣደታት ንምድሓን ህዝብን ሃገርን ዞባ ኤውሮፓ!!

ኽብርን ዝኽርን ንሰማታትና!!

ራህዋን ሰላምን ንህዝቢ ኤርትራን ጎረባብትናን!!

አፈኛ ኤልሳ ዮውሃነስ 2021-03-22